

# MKPAGBU NKE NDỊ NÁESOUZỌ KRAIST

Ọlụ Ndi-ozì 19:21-41; Matiu 10:16-28; Luk 21:12-19.

## IHEÒMÙMÙ 346

### Nke Ndị okenye

**AMAOKWU IBUN'ISI:** “Ngọzi nādiri unu mgbe ọ bula ha nāta unu uta, nēsogbu kwa unu, nēkwu kwa ajọ ihe nile di iche iche megide unu n'okwu-ugha, n'ihim. Nūrianu ọñu, ka obi tọ kwa unu utọ nke-uku: n'ihì na ugwo-ọlu-unu di uku n'elu-igwe: n'ihì na otú a ka ha sogburu ndi-amuma ndi buru unu uzọ” (Matiu 5:11, 12).

#### I Orù na Onyenwe Ya

- 1 Jisọs dọrọ ndị náesouzo Ya akanántị banyere ọtụtụ mkpagbu nke náabịa, Matiu 10:16-18, 21-23; 24:9-14; Luk 21:12, 16, 17; Maika 7:5, 6; Mak 13:9, 12, 13.
- 2 Jisọs gwara ndị náesouzo Ya na Chineke gaenye ha okwu kwesiri nke ha gaeji gopu onweha mgbe anaakpagbu ha, Matiu 10:19, 20; Luk 21:13-15; Opupu 4:10-12; Jeremaia 1:6-9; Daniel 3:16-18; Jon 7:46; Mak 12:34.
- 3 Jisọs kọwara ndị náesouzo Ya iheomumụ ahụ di ukwu na orù adighi aka Onyenwe ya, Matiu 10:24, 25; Luk 6:40; Jon 13:13-16; 15:20.
- 4 Agwara ndị náesouzo Kraist ka ha ghara itụ egwù ndi ahụ puru igbu aru, kama ka ha naatụ egwù Onye ahụ nke puru ila mkpuruobi n'iyi n'okualammu, Matiu 10:16-38; Luk 21:18, 19; Jemes 4:12; Abù Qma 119:120; Elisiastis 5:7; Jeremaia 5:22; Emos 5:6.

#### II Nsogbu N'Efesos

- 1 Dimitrios, bú onye náakpu ọlacha, kpaliri nguzogide megide mkwusa nke Ozioma nke Jisọs Kraist, Ọlụ Ndi-ozì 19:21-28; 2 Timoti 4:14; 3:11, 12.
- 2 Ndị náeme aghara n'obodo ahụ jidere ndi ha na Pọl so náejéozì ma debe kwa ha dika ndi adotara n'agha, Ọlụ Ndi-ozì 19:29.
- 3 Ndị enyi Pọl gbochiri ya iso ndi ahụ náeme aghara banye n'ulo egwuriegwu ka ọ ghara itinye ndu ya nansogbu, Ọlụ Ndi-ozì 19:30, 31; 21:12; Jon 11:8
- 4 Odeakwukwo nke obodo ahụ mere ka ndi ahụ náeme aghara daju ma zilaga kwa igwemmadu ahụ, wee site na nke a gbochie nsogbu nke gaabiakwasiwori ndi ahụ náesouzo Kraist, Ọlụ Ndi-ozì 19:32-41.

## NKỌWA DỊ ICHEICHE

### Ọtụtụ Ihe Izendu nke Di N'i bu Onye Náesouzo Kraist

Ekwuwo ya si, “Nsogbu nābu mgbe nile nnwaputa nke ihe madu kwere.” Ọ buru n'ezie nnwaputa nke udi nzoputa nke di n'obi ndi ahụ náesouzo Kraist. Ufodu enwewo ezi nzoputa ma buru ndi daramba n'ihì ọtutu mkpagbu, wee laghachazu site n'iso Jisọs.

Ọ dighi mgbe ọ bula Jisọs gbara onye ọ bula ume n'olileanya ugha ahụ isi na uzọ nke Chineke bu uzọ di mfe, maobu na ọ bu uzọ nke náachoghì mmadu inwe ezi mkpebi na ọlụ di icheiche siriike nke diri ya ilu. Ilu ahụ nke Jisọs turu banyere nwoke ahụ nke malitere iwu ulolu ma o nweghi ike iwuzu ya n'ihì enweghi ezi njikere, kwesiri ka ọ buru ihe idokananti nye ndi ahụ niile náeme osos ibu ndi náesouzo Ya. (Gugharia Iheomumù 149, Akwukwo 12, Volum nke III nke Iheomumù Ubochi Uko nke Apostolic Faith, “Onuahia Nke Anyi Naaghaghì ikwu.”)

Ndi uwa naenwe otutu mgbe ndi náeso ha n'ihì ihe ufodu ma kpalie kwa obi ndi ahụ inwe oké mmasi nke náadi nwaoge n'ihè ahụ n'ihì na ha agwaghì ha iheegwu nke di n'uzọ nke ha naabanye. Chineke naekwu eziokwu n'ozuzuokè ya, Ọ naghì ekpokota igwemmadu nye OnweYa site naagwaghì ha

ihe isiike nke gaabja n'odịn'iru. Chineke naekwu eziokwu náagwakotaghị ya ihe o bula, maobu choo ya mma n'uzo o bula n'ihì odimma nke Ozioma. Chineke matara na o bu naanị ndi ahụ bu ndi nwere mkpebi siriike ife Ya náagbanyeghi ihe o bula o gaeweta bu ndi gaatachiobi n'ihe isiike niile rue mgbe ha gaanata okpu nke ndu, wee gosi kwa onweha dika ezi ndi naesouzo nke Onyenwe anyi.

Jisos atufughioje igwa ndi naesouzo Ya na ha gaenwe otutu mkpagbu n'ihì aha Ya. Ebe o bu na Chineke ebuwo uzo ddo anyi akananti mgbe o kaerughì banyere otutu ihe isiike nke gaabja, o kwesighì ka o mee anyi namberede, kama anyi puru ikwu dika Pól si, "Edorom ka m'we gopu ozi-oma" (Ndi Filipai 1:17). Ma o bughì otu a, Setan, onyeiro nke Chineke na ndi Ya, puru ime ka umu Chineke kwere na Chineke arapwo ha mgbe nsogbu biliri imegide ha.

Akuko mgbe ochie banyere Nzuko Kraist nwere ezi iheama banyere mmezu nke idokananti nke Jisos n'ebe o di ukwu banyere mkpagbu ahụ. Akuko mgbe ochie naekwu na o bu naanị Jon Onye ahuru n'anya nime Ndiози irinaabuo ahụ bu onye anaegbughi n'ihì okwukwe ya. Site kwa na mgbe ahụ, otutu nde mmadu ewerewo kwa ndu ha nye n'ihì Ozioma kama igonari okwukwe ha nwere nime Chineke.

### **Kraist na Beelzebub**

Gini mere eji akpagbu ndi nke Kraist? Nke a nwereri oziza putara ihe nime Okwu Chineke. Jisos siri: "O buru na uwa akpo unu asi, unu mara na okpwo Mu onwem asi mgbe o karkogh unu asi." (Guo Jon 15:18-28).

Amamikpe nke Chineke n'ebe mmehie di bu ihe naebute omumaikepe na mkpuruobi nke umummadu, nke naaluputa nime ha otutu mgbe ibili n'ibe dikwu nke sitere na ekwensu imegide Kraist, imegide Mmuo nke Chineke, na imegide ndi niile Mmuo nke Chineke naebi nime ha. Setan bu onye mbu nke mehiera megide Chineke; mgbe Adam na Iv nupuru Chineke isi, mmehie na ihejoo batara n'obi nke mmadu. Ike niile nke Setan, na otutu ukuru nke ochichi di icheiche nke uwa naemegide Chineke na Kraist, o naemegide kwa ndi nke Chineke site na mgbe garaaga. (Guo Abu Oma 2:1-4). Ebe o bu na mmehie ka naadi n'obi umummadu; ebe o bu na agwo ahụ di ukwu, bu ekwensu, ka no n'owa buru kwa onye atopuru n'agbu ebe o bu na ndi naadighi asopuru Chineke adighi aluolu diri ha ilu nye Kraist; otu ahụ ka mkpagbu gaesi naaga n'iru megide Chineke, Okpara Ya, ndi Ya, ozi Ya, na alaeze Ya. O bu eziokwu: "O buru na uwa akpo unu asi, ... o kpwo Mu onwem asi mgbe o karkogh unu asi."

### **Onyeozizi na Onyenwe anyi**

Mgbe mkpagbu di ukwu megide ndi nke Chineke, ajuju di otu a ka anaajukari: Gini mere Chineke ji naekwenye ka udi ahuhu na mmekeparu di ukwu otu a biakwasì ndi nke Ya, ebe o bu na O puru igbochi ya ma o buru na O choo? Akwukwonso enyeghi nkwa zuruoke nye oziza nke ajuju a n'uzo apuru ighota ya nkeoma, otutu ihe di icheiche nke mere ka Chineke naekwenye ka mkpagbu biakwasì ndi nke Kraist gaabu ihe anaagaghì enye oziza tutu rue oké ubochi ahụ, mgbe Chineke game ka ndi nke Ya mata ihenzuzo ahụ niile.

Jisos siri: "**O zuworo onye nesouzo onyeozizi ka o di ka onyeozizi ya, na oru ahụ ka o di ka onye-nwe-ya.**" Site n'okwu di otu ahụ o kwesiri ka anyi nwee afoojuju. Chineke anapughi Jisos ihe mgbu nke ihuahuhu nke oké mkpagbu ahụ biakwasiri Ya. O diri ezi ihe di ukwu nke agaamezu site n'ahuhu nke Jisos n'aka ndi ajoomume, karja nke apuru imezu ma o buru na Chineke gbochiri udi mkpagbu ahụ. O bu eziokwu n'otu aka ahụ n'ebe OnyeKraist o bula no kama o bu n'otutu di nta. Chineke puru igbochi udi mkpagbu o bula, n'uzo o bula o siri bia, imegide onye o bula maobu imegide ndi Ya niile, kama O naekwenye ka o bia otutu mgbe. O nwere ike ibu ihe siriike nye obi mmadu, ihu udi iheoma nke gaesi na mkpagbu ahụ puta mgbe o naahu oké mmeraru na nsogbu ka ha naabiakwasì ndi otu Kraist, na mgbe anaegbochi kwa ikwusa Ozioma, obuna ikwusi ya. Otu o bula o si di, Okwu Chineke bu eziokwu, anyi pukwara itukwasì obi na ya n'oge a na ebighiebi, na iwere ndu anyi nye n'ihì eziokwu ya. "**Chetanu,**" Jisos siri, "**okwu Mu onwem gwara unu, oru adigh-aka onye-nwe-ya uku. O buru na ha sogburum, ha gesogbu kwa unu.**"

Okwukwe anyi nime Chineke kwesighi ka o maajijiji, obuna ma asi na anaakpagbu anyi rue onwu. "O buru na ha kporo Nna-nwe-ulo Beelzebub, ha gesi ana ghara ikpo ndi ezi-na-ulo-Y kari nke-uku?" Ka

ọ ghara kwa ịburu anyị ihe ijuanya mgbe anaebọ anyị ebubo na anyị naeme iheojọọ mgbe anyị naeme eziihe. (Gụọ Matiu 12:24-28; Aisaia 5:20).

### **Okwu nke Igbaàmà Anyị**

Baịbụl naakọwa ná okwu nke igbaàmà anyị nye ndị ahụ nwere ike ịbụ ndị náakpagbu anyị dī nnọọ óké mkpà. Jisọs duru ndị náesouzo Ya ọdu ka ha ghara ichegbu onweha banyere ihe ha gaekwu mgbe anaebọ ha ebubougha. Chineke gaenye ha ihe ha gaekwu, ọ bughị kwa ha onweha gaekwu, kama ọ bụ Mmụọ Nsọ nke Chineke nke dī nime ha gaekwu okwu amamihe nke Chineke. Ọ siri: N'ihī na Mụ onwem gēnye unu onu na amamihe, nke ndi nile nēmegide unu nāgagh-apu iguzogide ma-ọbu ikwugide okwu” (Luk 21:15).

Jisọs gwara ha, “Ọ gāghoro unu àmà” (Luk 21:13). Pọl kwuru ihe banyere Jisọs si “Onye gbara àmà nkwputa ọma ahụ n'iru Pọntios Pailat” (I Timoti 6:13).

N'ikpeazu, nime Nkpughe anyị gurū: “Ndi ahu we merie ya n'ihī ọbara Nwa-aturu ahụ, na n'ihī okwu àmà-ha; ha ahugh kwa ndu-ha n'anya rue onwu” (Nkpughe 12:11). Ebe anyị naenweghị ike ighota n'òzùzùòkè ihe mere o ji dī mkpà na anyị gaagbaàmà anyị banyere amara nzọputa nke Jisọs Kraist nye ndi náemebiiwu, ọ bụ ihe amatara nkeoma na ọ bụ ihe bara óké uru na ihe dī mkpà nke ukwu ka emee ya, na ka anaeme ya dika Jisọs kwuru, site na Mmụọ Nsọ nke Chineke nke naekwuokwu niile nke Chineke site n'onu anyị.

Anyị matara na Chineke anaghị eme iheojọọ ka iheoma wee bja. Chineke anaghị ekwe ka ndi Ya nwee mkpagbu náání ka ha wee nwee ike gbaàmà nye ndi náemebiiwu. Ọ dī otutu ihe nke dī mkpà nime ya karja náání nke ahụ, na igbaàmà nke OnyeKraist dī óké mkpà n'udi oge dī otu ahụ bụ ihe anaapughị igonari.

### **Tụọ Egwù Chineke**

Gini ka OnyeKraist gaeme mgbe eji onwu náeyi ya egwù n'ihī ikwesintukwasioji ya n'ebe Kraist nọ? “Unu atu-kwa-la egwu ndi nēgbu aru, ma ha apugh igbu nkpuru-obi: kama natanu egwu Onye ahu Nke puru ila nkpuru-obi na aru n'iyi n'oku ala-mo.” Okwu ndia gaabworu okwu nzuzu, ma eleghiana, ọ buru na ọ bụ onye ozo náabughị Jisọs kwuru ha, ma ha bụ eziokwu na okwu nke nwere ikike mgbe O kwuru ha. Chineke naahụ ihe niile dika onuahia ha ruru si dī. Ọ dighi ewere ndu mmadu dika ihe náadighi ókéonuahia, n'ihī na ọ bụ Chineke bụ Onye nyere iwu ahụ si “Gi egbula madu.” Ma otu ọ dī, umummadu aghaghị idi nánjikere, ma ọ buru na ọ dī mkpà, iwere ndu ha nye n'ihī eziokwu nke Chineke na n'ihī nzọputa ahụ nke Kraist zutara kama ikwenyere mmehie na ihe náabughị eziokwu.

Ọ bụ ezie na ime ka anwuoonu nke anaru a site n'aka ndi náemebiiwu gaadi ka agaasi na ọ bụ ihemgbu nke kachasi ukwu nke puru idakwasị anyi n'ala ndi dī ndu, ma Chineke naagwa anyi ka anyi ghara ituegwu onwu nke aru a, maobu ihe mmadu puru ime anyi. Oké egwù ahụ nke dī n'obi mmadu kwesiri ịbụ náání n'ebe Chineke nọ Onye puru na Onye gaatuba aru na mkpuruobi nke ndi mmehie nime okualammuo. Ihe ojoo kachasi nke mmadu puru ime bu itunye ihemgbe na ahuhu n'anaru mmadu na nwa oge. Ma Chineke puru ituba mmadu n'ebe ọ gaahu ahuhu ebighiebi, bu ebe ihemgbe ya na ahuhu ya naenweghi nsotu, nke naenweghi kwa ogwugwu. Ma onye nke Kraist, ebe ọ naamata na ahuhu ọ bula nke ọ gaahu n'ihī Kraist gaabu náání ná nwa oge, gaabu onye nogidesiriike igopu Ozioma, obuna rue onwu. “The di oké onu-ahia n'anya JEHOVA ka onwu nke diri ndi ebere-Ya bu”; ọ buru kwa na anaenwe ihemgbu n'ebe a n'ihī aha Jisọs, Chineke gaagwo ihemgbu anyi na onya anyi, ebighiebi gaeweta kwa ngozi ya niile nye ndi ahụ nke gaanogide n'ikwesintukwasioji rue n'ikpeazu.

### **Nwanne Megide Nwanne**

N'ubochi taa Okwu Chineke naemezu nnọọ dika Jisọs kwuru: “Nwa-nne garara kwa nwa-nne-ya nye n'onwu, nna garara kwa nwa-ya nye: umu gebili kwa megide ndi muru ha, me ka ha nwua onwu.” N'obodo China na Korea bu ndi kwere na Komunizim (Communist), na mba niile ozo nke dī n'okpuru ochichi ndi Russia, ọ bụ ihe náeme kwa ubochi na ufodu nime ndi sitere n'otu ezinaulo naekewa megide ndiozo n'ihī okwukwe ha dika NdiKraist maobu n'ihī ozizi na ihe dī icheiche nke ha kweere nke náemegide Komunizim (Communism).

N'ime China na Korea, egbuwo otutu ezinaulo n'ihhi na achoputara na ha bu ndi enyi nke ndi naesouzo Kraist, maobu n'ihhi na ha nwere Baijul maobu akwukwobu. Ubochi nke ndi Kraist naebuagha megide mmehie, uwa, anaru, na ekwensu agabigabeghi. Idokananti na ndumodu di icheiche nke Jisos dikwaara anyi n'ubochi taa dika ha di n'oge ahụ mgbe O kwuru ya na mbu nye ndi naesouzo Ya. **“O zuworo onye neso uzọ onye-ozizi ka o di ka onye-ozizi-ya, na oru ahu ka o di ka onye-nwe-ya.”**

### AJUJU DI ICHEICHE

- 1 Gini mere otutu mkgbu ji ebili megide NdiKraist?
- 2 Gini mere ha jiri kpagbue Jisos?
- 3 Gini mere Chineke jiri kwenye ka ndi naemebiiwu kpagbue Jisos?
- 4 Chineke O puru igbochi umummadu ikpagbu ndi nke Ya?
- 5 Gini mere Chineke naekwenye mgbe ufodu ka akpagbue ndi nke Ya?
- 6 Gini ka NdiKraist kwesiri ikwu mgbe anaemejo ha?
- 7 Gini ka OnyeKraist gaeme mgbe anaabamba iwepu ndu ya?
- 8 Onye ka anyi gaatu egwu Ya karja?
- 9 Gini bu ihe mmeraru kachasi nke mmadu puru ime anyi?
- 10 Gini ka Chineke puru ime mmadu nke mmadu naapughi ime?
- 11 Gini ka i chere Jisos bu n'obi mgbe O kwuru: “O zuworo onye neso uzọ onye-ozizi ka o di ka onye-ozizi-ya?”